

ठळक बातम्या

- रब्बी पिकांसाठीच्या किमान हमी भावात वाढ करायला केंद्र सरकारची मंजूरी, केंद्रीय कर्मचाऱ्यांच्या महागाई भत्त्यात ३ टक्के वाढ
- जनधन खातेधारकांना इंटरनेट आणि मोबाइल बँकिंग सुविधा मोफत मिळणार, रिझर्व्ह बँकेकडून व्याजदर जैसे थे, आर्थिक वृद्धी दर वाढण्याचाही अंदाज व्यक्त
- अमेरिकन संसदेत सत्ताधारी आणि विरोधकांमध्ये अर्थसंकल्पावर एकमत होऊ न शकल्यानं सरकारी कामकाज ठप्प

आणि

- आयसीसी पुरुष टी-ट्वेंटी क्रिकेटमध्ये फलंदाजांच्या मानांकनात अभिषेक शर्माला विक्रमी गुण

<><><><><>

रब्बी पिकांसाठी किमान हमी भावात वाढ करण्याला आज केंद्रीय मंत्रीमंडळाच्या आर्थिक व्यवहार समितीने मंजूरी दिली. सर्वाधिक वाढ करडईच्या भावात झाली असून आता त्याला ६०० रुपये प्रतिक्विंटल दर मिळेल. त्याखालोखाल मसुराच्या दरात वाढ झाली आहे. मसुराला ३०० रुपये प्रतिक्विंटल भाव मिळेल. गव्हाला प्रतिक्विंटल १६० रुपये तर बाजरीला १७० रुपये दर वाढवून मिळाला आहे. त्यामुळ गव्हाला २ हजार ४२५ रुपये प्रति क्विंटल आणि बाजरीला १ हजार ९८० रुपये प्रतिक्विंटल दर मिळेल. हरभऱ्याला २२५ रुपये तर मोहरीला अडीचशे रुपये दरवाढ मिळाली आहे. केंद्रीय मंत्रीमंडळाच्या इतर निर्णयांविषयी जाणून घेऊया आमच्या प्रतिनिधीकडून...

होल्ड - मंत्रीमंडळ कॅप्सूल

डाळींच्या उत्पादनात आत्मनिर्भर होण्यासाठी विशेष अभियान राबवण्याला मंत्रिमंडळाने मान्यता दिली आहे. याकरता आगामी ६ वर्षांसाठी ११ हजार ४४० कोटी रुपयांची तरतूद असेल. माहिती आणि प्रसारण मंत्र्यांनी या निर्णयाची माहिती दिली.

होल्ड- बाईट- अश्विनी वैष्णव

(२०३०-३१ पर्यंत डाळींचं उत्पादन साडेतीनशे लाख टन करण्याचं उद्दिष्ट आहे. शेतकऱ्यांना सुधारित बियाणं, गोदामं आणि खरेदी हमी अशा सुविधा देण्यात येतील. कीटक प्रतिरोधक्षम आणि हवामानातल्या बदलांमध्ये टिकून राहणाऱ्या डाळींच्या नवीन जातींची लागवड करण्याली प्रोत्साहन दिलं जाईल असं वैष्णव यांनी सांगितलं.

केंद्रसरकारी कर्मचाऱ्यांना आणि निवृत्तीवेतनधारकांना ३ टक्के महागाई भत्ता देण्याच्या प्रस्तावाला आज केंद्रीय मंत्रिमंडळाने मंजुरी दिली. हा भत्ता गेल्या १ जुलै पासून लागू होणार असून त्याचा लाभ सुमारे एकोणपन्नास लाख वीस हजार कर्मचारी आणि ६८ लाख ७० हजार निवृत्तीवेतनधारकांना होणार आहे.

देशभरात ५७ नवीन केंद्रीय विद्यालयं सुरू करण्यासाठी ५ हजार ८६२ कोटी रुपयांच्या तरतुदीला आजच्या बैठकीत मान्यता मिळाली. ज्या जिल्ह्यांमध्ये एकही केंद्रीय विद्यालय नाही तिथं २० केंद्रीय विद्यालय सुरू करणार असल्याची, तसंच आकांक्षित जिल्ह्यांमध्ये १४, नक्षल प्रभावित भागात २० आणि ईशान्येकडच्या राज्यात ५ केंद्रीय विद्यालयं सुरू होणार असल्याचं अश्विनी वैष्णव यांनी सांगितलं. या शाळांसाठी शिक्षकांची ४ हजार ६०० पदं नव्याने निर्माण केली जातील असं सांगून ते म्हणाले की सुमारे ८७ हजार विद्यार्थ्यांना याचा फायदा होईल.)

<><><><><>

जनधन योजनेतल्या खातेधारकांना मोबाइल आणि इंटरनेट बँकिंग सुविधा मोफत उपलब्ध करून देण्याची घोषणा रिझर्व्ह बँकेनं केली आहे. पतधोरण आढावा समितीच्या निर्णयांची माहिती देताना गव्हर्नर संजय मल्होत्रा यांनी आज मुंबईत ही घोषणा केली. या निर्णयांविषयी अधिक जाणून घेऊया आमच्या प्रतिनिधींकडून...

होल्ड रिझर्व बँक व्हाइस कार्ट

(रेपो दर साडे ५ टक्के, बँक दर पावणे ६ टक्के आणि स्टँडिंग डिपॉझिट फॅसिलिटी दर सव्वा ५ टक्क्यांवर ठेवायला पतधोरण आढावा समितीनं एकमतानं मंजुरी दिली. खाद्य पदार्थांच्या दरात झालेली घसरण आणि जीएसटीमधल्या कपातीमुळं महागाई आटोक्यात असल्यानं दर कायम ठेवण्याचा निर्णय घेतल्याचं गव्हर्नर संजय मल्होत्रा म्हणाले. आगामी काळात महागाई दर घसरून २ पूर्णांक ६ दशांश टक्के राहण्याचा अंदाजही रिझर्व्ह बँकेनं वर्तवला आहे. चांगला मान्सून, खरीपात चांगली झालेली पेरणी, धरणांमध्ये असलेला पुरेसा पाणीसाठा, जीएसटीच्या दरांमधली कपात यासह इतर अनेक कारणांमुळं देशाचा आर्थिक वृद्धी दर चालू आर्थिक वर्षात ६ पूर्णांक ८ दशांश टक्के राहिल असा अंदाज रिझर्व्ह बँकेनं वर्तवला आहे. यापूर्वी हा दर साडे सहा टक्के राहिल असं रिझर्व्ह बँकेनं ऑगस्ट महिन्यात म्हटलं होतं. ग्राहकांच्या सोयीसुविधा, बँकिंग क्षेत्र मजबूत करणे, कर्ज पुरवठा वाढवणे, व्यवसाय सुलभता, परकीय चलन व्यवहार आणि रुपयाचे आंतरराष्ट्रीयीकरण याला चालना देण्यासाठी रिझर्व्ह बँकेनं २२ नवे निर्णयही आज जाहीर केले. त्यानुसार किमान शिलकीची मर्यादा नसलेल्या बँक खातेधारकांना मोबाइल आणि डिजिटल बँकिंगसह आणखी काही सुविधा मोफत दिल्या जाणार आहेत. बँका आणि वित्तीय संस्थांमधले अंतर्गत लोकपाल आणखी सक्षम करण्याच्या सूचना रिझर्व्ह बँकेनं दिल्या आहेत. याशिवाय रिझर्व्ह बँकेची लोकपाल यंत्रणा आणखी सक्षम करून त्यात ग्रामीण सहकारी बँकांचा समावेश केला जाईल, असं गव्हर्नर म्हणाले. कर्ज पुरवठा वाढावा यासाठी विविध

आकाशवाणी मुंबई
राष्ट्रीय बातमीपत्र - रात्री ८.०५ वाजता

१ ऑक्टोबर २०२५ - बुधवार

उपायही त्यांनी आज जाहीर केले. त्यानुसार नोंदणीकृत कर्जरोखे आणि समभागच्या बदल्यात मिळणार कर्ज तसंच आयपीओ खरेदीसाठी मिळणार कर्जही वाढणार आहे. बँकांसाठी जाहीर केलेल्या विविध उपाययोजनांमध्ये बेसल ३ नियमात १ एप्रिल २०२७ पासून सुधारणा करणे, याचाही समावेश आहे. भारताबरोबर व्यापार करू इच्छिणाऱ्या भूतान, नेपाळ आणि श्रीलंकेतल्या नागरिकांना या व्यापारासाठी भारतीय रुपयात कर्ज देण्याची परवानगी रिझर्व्ह बँकेनं दिली आहे. सध्या रिझर्व्ह बँक केवळ अमेरिकन डॉलर, पौंड, युरो आणि जपानी येनचे परकीय चलन विनिमय दर प्रसिद्ध करते. आता भारताचा व्यापार असणाऱ्या आणखी काही देशांचे दरही प्रसिद्ध करणार आहे.)

<><><><><>

रिझर्व्ह बँकेच्या घोषणेमुळ देशातल्या शेअर बाजारात आठवडाभरापासून सुरू असलेली घसरण आज थांबली. सेन्सेक्समध्ये आज ७१६ अंकांची वाढ झाली आणि तो ८० हजार ९८३ अंकांवर बंद झाला. राष्ट्रीय शेअर बाजाराचा निफ्टीही २२५ अंकांची वाढ नोंदवत २४ हजार ८३६ वर बंद झाला.

<><><><><>

देशातल्या विविध समाज घटकांमध्ये राष्ट्रीय स्वयंसेवक संघानं आत्मजागरूकता आणि अभिमान निर्माण करण्यात महत्त्वाची भूमिका बजावल्याचं प्रतिपादन प्रधानमंत्री नरेंद्र मोदी यांनी आज केलं. राष्ट्रीय स्वयंसेवक संघाच्या शताब्दीनिमित्त नवी दिल्लीत आयोजित कार्यक्रमात ते बोलत होते. या कालावधीत देशाच्या कानाकोपऱ्यातल्या १० कोटी आदिवासी बांधवांना संघानं मदत केली. एका विशेष टपाल तिकीटाचं आणि नाण्याचं अनावरण यावेळी प्रधानमंत्र्यांच्या हस्ते झालं. याविषयी प्रधानमंत्री म्हणाले...

होल्ड - प्रधानमंत्री बाइट

<><><><><>

सेवा पर्व या विशेष मालिकेत भारताने संकट काळात सीमांच्या मर्यादेपलिकडे जाऊन केलेल्या मदतीविषयी आपण जाणून घेणार आहोत.

सेवा पर्व कॅप्सूल...

(जगभरातल्या विविध देशांना संकटकाळात भारतानं सातत्यानं मदत पुरवली आहे. त्यात साथीच्या आजारांपासून ते नैसर्गिक संकटांचा समावेश आहे. या आपत्तीचं निवारण करण्यासाठी भारताने वेळोवेळी वैद्यकीय मदत, साधनसामग्रीचा पुरवठा आणि तज्ञ मनुष्यबळ यांचा पुरवठा केला आहे. गेल्या पाच वर्षात भारताने दीडशेहून अधिक देशांमध्ये मानवतेच्या दृष्टिकोनातून मदत पोहोचवली आहे. कोविड काळात भारताने लसींचा पुरवठा केला होता. याविषयी प्रधानमंत्री म्हणाले...

होल्ड... प्रधानमंत्री

<https://www.youtube.com/watch?v=t5XCN4qigEs>

आकाशवाणी मुंबई
राष्ट्रीय बातमीपत्र - रात्री ८.०५ वाजता
१ ऑक्टोबर २०२५ - बुधवार

(1:10 to 1:30 AND 1:31 to 1:55)

यूक्रेनमधलं ऑपरेशन गंगा, सुदानमधलं ऑपरेशन कावेरी आणि इस्रायलमधलं ऑपरेशन अजयपर्यंत भारताने विविध प्रकारे फक्त भारतीयच नव्हे तर परदेशी नागरिकांनाही मदतीचा हात दिला आहे.)

<><><><><>

अमेरिकन संसदेत विनियोजन विधेयकावर सत्ताधारी आणि विरोधकांमध्ये एकमत होऊ न शकल्यानं सरकारचं कामकाज अधिकृतरीत्या काही काळासाठी बंद पडलं आहे. या आशयाचा फलक व्हाईट हाऊसच्या अधिकृत संकेतस्थळावर झळकला आहे. यामुळं लष्करी सेवा, नासा, हवाई वाहतूक, सामाजिक सुरक्षेअंतर्गत दिलं जाणारं अनुदान वगळता इतर सर्व सेवा ठप्प झाल्या आहेत.

अमेरिकेचं आर्थिक वर्ष काल संपलं, त्यापूर्वी हे विधेयक मंजूर होणं आवश्यक होतं. वैद्यकीय आणि आरोग्य क्षेत्रात भरघोस सवलती मिळाल्याखेरीज विनियोजन विधेयकाला मंजुरी द्यायला डेमोक्रॅट्सनी विरोध केला. त्यामुळे सिनेटमध्ये मंजुरीसाठी आवश्यक असलेल्या ६० मतांच्या तुलनेत रिपब्लिकनला केवळ ५३ मतं मिळाली. विनियोजन विधेयकं रखडल्यामुळे सरकारी कामकाज वारंवार बंद पडतं, असा अमेरिका हा जगातला एकमेव देश आहे.

<><><><><>

आयसीसी पुरुष टी-ट्वेंटी क्रिकेटमध्ये फलंदाजांच्या मानांकनात भारताच्या अभिषेक शर्मानं आजपर्यंतचे सर्वोच्च गुण मिळवत इतिहास घडवला आहे. आशिया चषक क्रिकेट स्पर्धेत श्रीलंकेविरुद्ध त्यानं केलेल्या शैलीदार अर्धशतकानंतर त्याचे गुण ९३१ वर पोचले. यापूर्वी २०२० मध्ये इंग्लंडच्या डेव्हिड मलाननं ९१९ गुणांचा विक्रम केला होता, तो अभिषेकनं मागं टाकला. तिलक वर्मा या मानांकनात तिसऱ्या स्थानावर आहे.

//<><><><><> //